

Mugu frøast um áhugan

2. ÚTBJÓÐING

Jan Müller

Kári Højgaard úr Sjálvstýr-
isflokkinum helt oljuvinn-
una hava havt positiva
ávirkan og vísti á, at undan
1. útbjóðing snúði orða-
skifti seg um, at ein olju-
vinna fór at avlaga føroyska
samfelagið, og vit fóru at
missa tamarhaldið á tí,
fiskivinnan fór at verða
afturútsíglð, nýggja vinnan
fór at vera kappingaravlag-
andi osfr. Hetta hevur tó
ikki verið so og tað er at
gleðast um helt tingmaður-
in fyri.

-Fýra boringar eru gjord-
ar. Kolvetni er staðfest. Tað
er gleðiligt, at tað eru olju-
feløg, sum hava áhuga at
halda fram her. Tá man
skal gjalda kanska sjey
ferðir so nógv fyri at fáa
oljuna upp í Norðuratlants-
havi sum í Arabisku Eme-
radunum, so er sjálvsagt, at
onkur metir væl um støð-
una, áðrenn borað verður,
og kanningarnar verða
gjordar so nágreiniliga sum
gjorligt. At áhugi kortini
enn er fyri ókinum skulu vit
frøðast um.

Kári Højgaard metti tað
vera sera óheppið, um
virksemið steðgar og vísti
til, at man hevði 8 boringar
tilrættagdar fyri eitt ávíst
tíðarskeið, og út frá tí blivu



tilboðini givin. Tá so av
góðum grundum loyvi
verður givið til eina seink-
ing og steðgur kemur í, so
er vandi fyri, at ekspertisan
hvorrur. -Vit høvdu eitt fel-
ag, sum beyð seg fram og tá
steðgur kemur í, bara ein
boring í tvey ár, tá kanst tú
ikki behalda fólkið og bara
biða, til tað einaferð byrjar
aftur. Tað er sera óheppið,
at stígur kemur í, men eg
vóni ikki, at man ikki hev-
ur mist royndirnar. Við

hesum sipaði hann til alt
tað, sum er lagt í at byggja
upp útgerðarhavnina í
Runavík.

Kári Højgaard helt tó
sjálvur, at føroyingar í síni
servisering hava klárað seg
væl og hava verið góðir
samstarvspartnarar. Hann
metti tað vera sera týðning-
armikið, at føroyingar
kundu vinna sær førleika,
soleiðis at vit kunnu kapp-
ast á jøvnum fœti. Hann
spurdi í hesum sambandi,

*Kári Højgaard, tingmaður
helt fyri, at vit eiga at frøðast
um, at áhugi er fyri
Føroyaokinum, nú so mong
omur øki eru meira
attraktiv*

hvi man ikki kann hava
nógv fódrringsrør liggjandi í
Føroyum, soleiðis, at vit
eisini á jøvnum fœti kunnu
kappast um serviseringina
beint hinumegin markið, tí
vit liggja nógva tímar nærri
feltunum enn t.d. Aberdeen
í Skotlandi. Sum er so eru
føroyskar fyritøkur ov
veikar til at hava liggjandi
nógv á goymslu.

Annars helt tað vera
rætt, at alt tilfar og útbún-
aður til oljuboringar verður
flutt um føroyskan kaikan-
t, so vit vita, hvat tað er, sum
fer út á pallarnar, ið bora. Í
tí sambandi spurdi Poul
Michelsen, tingmaður, hvar
slammið frá boringunum
endar. Hann helt, at tað
skuldi inn til lands, men
vísti einki um, at nakað
slíkt var komið í land í Fø-
oyum.

Kári Højgaard helt ann-
ars fyri, at tað er sera týð-
andi, at vit fáa staðfest,
hvussu møguligur oljupen-
ingur skal brúkast. Tað er
ikki bara sum at vinna í
happadráttinum. Vit vita, at
her er kolvetni, og tað hev-
ur verið gitt, at tað mugu-
liga kann vinnast í rakstrar-
verdum nøgdum. Men tað
kemur at seta stór krøv til
politikararnar, soleiðis at
peningurin ikki avlagar
samfelagið.

Framsøgumaðurin hjá
Sjálvstýrisflokkinum var
sera nøgdur við arbeiðið
sum oljuyndugleikarnir
hava gjørt. -Tað hevur verið
fyrmyndarligt, og eg vóni
fyri tað føroyska samfelag-
ið, at vit fara at finna olju,
og at vit duga at umsita tað,
sum oljan fer at geva, skyn-
samiliga.

Neyvari reglur fyri peng- um til førleikamenning

2. ÚTBJÓÐING

Jan Müller

John Johannessen, tingmaður úr Javnaðarflokkinum
setti undir viðgerðini av 2. útbjóðing eitt spurnartekin
við pengarnar, sum oljufeløginu lata til ymsar verkæt-
lanir og helt fyri, at tað kundi ikki vera beint at senda
fólk á golfskeið fyri hesar pengar. -Hvor førleika-
menning tað er fyri føroyska samfelagið, loyvi eg mær
at ivast í segði hann og spurdi, um tað ikki eiga at set-
ast neyvari reglur fyri pengarnar til førleikamenning.
Eisini Bill Justinussen, úr Miðflokkinum helt fyri, at
møguliga eiga pengar til førleikamenning frá oljufel-
øgunum meira at oyamerkjast til.ávis viðurskipti.
Annika Olsen úr Fólkaflokkinum var so avgjørt ikki
samt við teimum í tí og vísti á, at pengar til førleika-
menning vóru bruktir til bæði útbúgving og gransk-
ing og høvdu harvið havt stóran týðning fyri føroyska
samfelagið.

NØVN Í VIKUNI

Telefon 341800 - Fax 341801 - Fartelefon 216135
e-mail: maggi@sosialurin.fo

Á hesum síðum bera vit tíðindi um merkisdagar, so sum rundar
føðingardagar, brúdleyps dagar, starvssetanir o.t.



Ian Luid sýnir fram 35 akrylmálningar í Smiðjuni í Litluvík

Mynd: Magnus Gunnarsson

Ian Luid framsýning í Smiðjuni

Mánadagin, týsdagin og
mikudagin í hesu vikuni
hevur Ian Luid framsýning
í Smiðjuni.

Framsýningin læt upp

mánadagin 3. mai kl.
14.00.

Á framsýningini eru 35
akrylmálningar. Hetta eru
alt málningar, sum Ian

hevur málað seinastu mán-
aðirnar. Tað sum í stóran
mun gevur íblástur til
málningarnar er tað ser-
merkta føroyska ljósið.

Framsýning er opin
mánadagin - mikudag frá
kl. 14 - 20.

Eitt vakið eyga við landsins leiðslu

**Arbeidsmannafor-
maðurin í Havn læt
Javnaðarflokkin vita,
at fakfelagsrørslan
hevur eitt vakið eyga
við teimum, nú teir
sita við landsins
leiðslu**

1. MAI

Eiríkur Lindenskov



Hans Joensen, formaður í Havnar Arbeidsmannafelag, bað
javnaðarmenn leggja sær í geyma, at fakfelagsrørslan fylgir
væl við í tí, teir gera, nú teir aftur sita í landsins leiðslu

Mynd: Álvur Haraldsen

Leygardagin 1. mai, altjóða
arbeiðaradagurin. Ikki kann
sigast, at hesin verka-
mannadagur fær fólkið at
fylkjast á fundum, men
kortini eru altíð onkrir
fundir. Fyrst og fremst er
tað fundurin hjá Havnar
Arbeidsmannafelag á Vagl-
inum í Havn, ið líkasum
hevur fingið ein serligan
status - hann verður eisini
varpaður í útvarpinum.

A fundinum hesaferð var
tað formaðurin í Havnar
Arbeidsmannafelag, Hans
Jonesen, sum legði fyri.
Hinir røðararnir vóru Jógv-
an Arge, útvarðsmaður og
byráðslmur og Kristian
Magnussen, løgtingsmaður
Javnaðarflokksins.

Sum vera man eru tað
okkara ráðandi menn og
kvinnur sum standa fyri

skotum, og arbeidsmanna-
formaðurin í Havn læt
eisini javnaðarmenninir
vita, at fakfelagsrørslan
hevur eitt serliga vakið
eyga við teimum, nú teir
aftur sita í landsins leiðslu.

Tjóðveldisfundur á Doktaragrund

Á Doktaragrund úti á
Reyni var eisini 1. mai-
dagshald, ella fólkafundur,
sum tjóðveldisfólk hava
valt at kalla tað. Har var ein
av siðbundnu dundurtalun-
um hjá Tórbjørn Jacobsen,
løgtingsmanni at hoyra, ið
sum vera man skeyt við
skorpum eftir nýggju sam-
gonguni.

Hann helt fyri, at nú aðrir
politiskir vinda blæsa, hava
partar av fakfelagsrørsluni
valt at tíga - ella sum hann
málbar seg:
- Okkurt er sum bendir á,
at partar av arbeidararørsl-
uni eru hongdir upp á
ásirnar í partapolitiskum
rimahjallum. Tað kvøttir
ikki úr, segði hann - uttan
iva við tilskiping til fak-
felagsfólk, ið standa Javn-
aðarflokkinum nær.

Fyrirmyndin hjá tjóðveld-
istingmanninum, Che, sum
eitt skifti var vinnumála-
ráðharri á Kuba og eitt
skifti tjóðbankastjóri, var
sum vera man havdur á
lofti. Okkara egni Bárður
Nielsen fekk sum vera

mann ikki somu fógur orð.
Tórbjørn Jacobsen segði, at
hann var »litið meira enn
avnalvaður«, at hann var
»høgraekstremistur«, fyrr-
verandi býðrongur hjá Ras-
mussen & Weihe, grann-
skoðaranum og fyrrverandi
bókhaldari hjá Johan Dahl
og Kloosterboor í Kolla-
firði, og at hann nú saman
við Fólkaflokkinum roynir
at javnseta allar skattaborg-
arar í prosentstigum, tvs.
sama skattatrekk fyri allar
lønir, proportionalskattur
tey kalla.

Hann vísti á, at tann pro-
gressivi skattastigin er bet-
ur fyri tey lágløtu, og tað
undraði hann, at javnaðar-
menn og fakfelagsfólk bara
sita og hyggja, meðan slíkt
fer fram.

- Javnaðarmenn, sum
altíð hava imyndað sær
landskassan, landgrunnin
og landsins lunnindi sum
eitt sjálvtøkuborð, serliga
hjá vinum og kenningum
seta sær nú og Jóannes
situr eftir sum ein veikur
samskipari av tí mest borg-
arliga politikki, ið nakran-
tíð er førður í Føroyum.
Løgði, at tað ikki ávirkar
sláttin í reyða hjartanum á
skyldkonuni Ingeborg
Winther. Men kanska liður

Tøkk

Hjartaliga takki eg øllum, sum gleddu meg
á 80 ára degnum tann 3. apríl.

**Mia Hansen
Klaskvík**

Dagurin

4. mai. Florianus, deyður umleið ár 300. Róm-
verskur heryrmaður og embætismaður, sum royndi
at bjarga kristnum fólk, ið vóru forfylgd, men hann
varð sjálvur tikin og fyribeindur.



MYNDIR AV NÝFØDDUM BØRNUM

Hvønn leygardag ynskir Sosialurin foreldrum tilluktu við nýfædda barninum
við at bjóða teimum at seta mynd av barninum í blaðið.

Foreldur kunnu senda mynd og tekst til teldupost:
post@sosialurin.fo ella í brævbjálva til:
Sosialurin, box 76 FR-100 Tórshavn
merktur "Nýfædda barn"

Skriva avsendara, navn og adressu, og vit senda myndina aftur sum skjótast.

Tað er ókeypis hjá foreldrum at fáa mynd og tekst í hendan teigin.

Um foreldur ynskja tað, kemur myndafólk á føðideildina at taka mynd.

Ringið tel 341800

Sosialurin



– Bárður Nielsen er ikki meira enn avnalvaður, helt Tórbjørn
Jacobsen, sum skírdi figgjarmálaráðharran høgraekstremist,
sum fær arbeidsfrið, tí javnaðarflokkurin letur sær alt lynda –
bara hann situr við valdið – og fyri sínar egnu sakir...

Mynd Eiríkur Lindenskov

rørslan undir tí sama okin-
um, sum Paulus skrivur um
í Rómverjabrævinum: »Tí
at vilja er mær einki fyri,

men at útinna hitt góða eri
eg ikki mentur«, segði
Tórbjørn Jacobsen m. a.